

கடற்றொழில், நீரியல் மற்றும் கடல் வளங்கள் அமைச்சு

கடற்றொழில் மற்றும் நீரியல் வளங்கள்
திணைக்களத்தில் தொழில்நுட்ப அலுவலர் (சிவில்)
(இலங்கை தொழில்நுட்ப சேவை) பதவிக்காக
ஆட்சேர்ப்பு செய்வதற்கான திறந்த போட்டிப்
பரீட்சை 2026

கடற்றொழில் மற்றும் நீரியல் வளங்கள் திணைக்களத்தில்
இலங்கை தொழில்நுட்ப சேவையில் தொழில்நுட்ப
அலுவலர் (சிவில்) வெற்றிடங்களுக்கு ஆட்சேர்ப்பு செய்வ
தற்கான போட்டிப் பரீட்சைக்காக விண்ணப்பங்கள் கோரப்
படுகின்றன. ஆட்சேர்ப்பானது போட்டிப்பரீட்சையின் பெறு
பேறுகளின்படியில் இடம்பெறுவதுடன் அப்போட்டிப்
பரீட்சையானது பரீட்சைகள் ஆணையாளர் நாயகத்தினால்
2026, ஒற்றோபர் மாதம் கொழும்பில் நடாத்தப்படும்.

விண்ணப்பப்படிவமானது இலங்கை பரீட்சைகள் திணைக்
களத்தின் www.doenets.lk இணையத்தளத்தில் "Our Services"
இன் கீழுள்ள "Online Applications-Recruitment Exams"
ஊடாக வெளியிடப்பட்டுள்ளதுடன் நிகழ்நிலை (Online)
ஊடாக மாத்திரமே விண்ணப்பங்களை சமர்ப்பிக்க முடியும்.
நிகழ்நிலை விண்ணப்பங்கள் ஏற்பு 2026, யூலை மாதம் 06
ஆம் திகதி மு.ப 9.00 மணிக்கு ஆரம்பமாகி 2026, ஓகத்து
மாதம் 03 ஆம் திகதி மு.ப.9.00 மணியுடன் முடிவடையும்.

தற்போது அரசாங்க / மாகாண அரசாங்க சேவையிலுள்ள
அலுவலர்கள் விண்ணப்பிப்பதாயின், விண்ணப்பப்படிவத்
தின் பிரதியை தமது தனிப்பட்ட கோவையில் சேர்ப்ப
தற்காக நிறுவனத் தலைவரிடம் ஒப்படைத்தல் வேண்டும்.
அத்துடன் நேர்முகப் பரீட்சைக்காக அழைக்கப்படும்
சந்தர்ப்பத்தில் நிறுவனத் தலைவரினால் அத்தாட்சிப்படுத்த
தப்பட்ட விண்ணப்பப்படிவத்தின் பிரதி மற்றும் சேவை
உறுதிப்படுத்தல் கடிதம் ஆகியவற்றை சமர்ப்பித்தல்
வேண்டும்.

விண்ணப்பங்களை சமர்ப்பிப்பதை இறுதித் திகதி வரை
தாமதப்படுத்துவதால் ஏற்படும் ஏதேனும் பாதகமான விளைவு
களை விண்ணப்பதாரரே ஏற்றுக்கொள்ள வேண்டும்.

கடற்றொழில் மற்றும் நீரியல் வளங்கள் திணைக்களத்தில்
இலங்கை தொழில்நுட்ப சேவையில் தொழில்நுட்ப அலுவலர்
(சிவில்) பதவியில் காணப்படுகின்ற 01 வெற்றிடத்தை பூர்த்தி
செய்வதற்காக இவ்வறிவித்தலில் குறிப்பிடப்பட்டுள்ள அவசி
யமான தகைமைகளை பூர்த்தி செய்கின்ற தகுதிவாய்ந்த
விண்ணப்பதாரர்களிடமிருந்து இத்தால் விண்ணப்பங்கள்
கோரப்படுகின்றன. கட்டிட நிர்மாணம்,நவீனமயப்படுத்தல்
மற்றும் பழுது பார்த்தல் என்பவற்றிற்கான மதிப்பீட்டினை
தயார் செய்தல், அளவிடுதலும் மட்டமிடுதலும், அளவீட்டு
ஆய்வுகள், கட்டிட வடிவமைப்பு மற்றும் தூய்மைப்படுத்தும்
பணிகளை வழிநடத்துதல் மற்றும் கண்காணித்தல் ஆகிய
கடமைகளை உள்ளடக்கிய ஒரு பதவியாகும்.

01. சேவை விதிமுறைகள் :

அரசாங்க சேவை நியமனங்களை மேற்கொள்ளும்
போது ஏற்புடையதாகின்ற பொது நிபந்தனைகளுக்கும்
அரசாங்க சேவைகள் ஆணைக்குழுவினால் அங்கீகரிக்க
ப்பட்டுள்ள ஆட்சேர்ப்பு விதிமுறையில் குறிப்பிடப்
பட்டுள்ள நிபந்தனைகளுக்கும் உட்பட்டு தெரிவு
செய்யப்படுகின்ற விண்ணப்பதாரிகள் தொழில்நுட்ப
அலுவலர் (சிவில்) (இலங்கை தொழில்நுட்ப சேவை)
பதவிக்கு நியமிக்கப்படுவர். இப்பதவி நிரந்தரமானதும்
ஓய்வூதியம் உரித்தானதுமாகும்.

02. சம்பள வகை மற்றும் அளவுத்திட்டம் :

சம்பளக் குறியீட்டு இலக்கம் : MN 3-2025

சம்பள அளவுத்திட்டம் : ரூ. 52,250.00 – 10 × 800 –
11 × 1,190 – 10x1,320 – 10x1,350 – ரூபா 100,040.00

03. கல்வித் தகைமைகள் :

தூய கணிதம்/பிரயோக கணிதம்/இணைந்த கணிதம்
மற்றும் பெளதிகவியல்/பொறியியல் தொழில்நுட்ப
வியல்/தொழில்நுட்பவியலுக்கான விஞ்ஞானம் போன்ற
பாடங்களில் 02 பாடங்கள் உள்ளடங்கலாக 03 பாடங்
களில் க.பொ.த. (உ./த.) பரீட்சையில் ஒரே தடவையில்
சித்தியடைந்திருத்தல்

மற்றும்

சிங்களம்/தமிழ்/ஆங்கில மொழி, விஞ்ஞானம், கணிதம்
மற்றும் மேலும் ஒரு பாடத்திற்கு சிறப்புத் தேர்ச்சி
ஒன்றுடன் ஒரே தடவையில் (06) ஆறு பாடங்களில்
க.பொ.த. (சா.த.) பரீட்சையில் சித்தியடைந்திருத்தல்

04. தொழில் தகைமைகள் :

i. மொரட்டுவை பல்கலைக்கழகம் அல்லது அம்பாறை
ஹாடி நிறுவனத்தினால் வழங்கப்படுகின்ற கட்டிடப்
பொறியியல் தேசிய தொழில்நுட்ப டிப்ளோமா

அல்லது

ii. தேசிய பயிலுனர் மற்றும் கைத்தொழிற்பயிற்சி
அதிகார சபையினால் வழங்கப்படுகின்ற கட்டிடப்;
பொறியியல் விஞ்ஞான டிப்ளோமா

அல்லது

iii. இலங்கை திறந்த பல்கலைக்கழகத்தினால் வழங்கப்
படுகின்ற கட்டிடப் பொறியியல் தொழில்நுட்ப
டிப்ளோமா

அல்லது

iv. இலங்கை பொறியியல் நிறுவனத்தினால் நடாத்தப்
படுகின்ற கட்டிடப் பொறியியல் பரீட்சையின் I ஆம்
பகுதியை வெற்றிகரமாக பூர்த்தி செய்திருத்தல்.

05. அனுபவம் : ஏற்புடையதன்று

ணப்பபடிவத்தில் குறிப்பிடும் மொழி ஊடகத்தை மாற்றுவதற்கு அனுமதியளிக்கப்பட மாட்டாது.

06. உடல் தகைமைகள்:

ஒவ்வொரு விண்ணப்பதாரியும் இலங்கையின் எப்பிரதேசத்திலும் சேவையாற்றுவதற்கும், பதவியின் கடமைகளை நிறைவேற்றுவதற்கும் போதுமான உடல் மற்றும் உளத் தகுதியை பெற்றிருத்தல் வேண்டும்.

07. வேறு :

(i) ஒவ்வொரு விண்ணப்பதாரியும் இலங்கைப் பிரசையாயிருத்தல் வேண்டும்.

(ii) சிறந்த குணம் கொண்டவராயிருத்தல் வேண்டும்..

(iii) பதவிக்கு ஆட்சேர்ப்பு செய்வதற்கு அவசியமான தகைமைகளை விண்ணப்பம் கோரும் அறிவித்தலில் குறிப்பிடப்படுகின்ற முடிவுத் திகதிக்கு முன்னர் எல்லா வகையிலும் பூர்த்தி செய்திருத்தல் வேண்டும்.

(iv) அரசாங்க சேவைகள் ஆணைக்குழுவின் சுற்றறிக்கை இலக்கம் 01/2020 இல் குறிப்பிடப்பட்டுள்ள விதி முறைகளிற்கு அமைவாக ஒழுக்காற்று தண்டனை யொன்றை பெற்றிராதிருத்தல். (தற்போது அரசாங்க சேவையிலுள்ள அலுவலர்கள்)

08. வயது எல்லை :

விண்ணப்ப முடிவுத்திகதிக்கு 18 வயதிற்கு குறையாது மற்றும் 30 வயதிற்கு மேற்படாதிருத்தல் வேண்டும். (அதற்கமைவாக வயது தொடர்பான தகைமை பூர்த்தி செய்யப்படுவதற்கு 2008.08.03 ஆம் திகதி அல்லது அதற்கு முன்னர் மற்றும் 1996.08.03 ஆம் திகதி அல்லது அதற்குப் பின்னர் பிறந்திருத்தல் வேண்டும்)

09. ஆட்சேர்ப்பு முறைமை :

எழுத்துப் பரீட்சையொன்றினதும் பொது நேர்முகத் தேர்வொன்றினதும் முடிவுகளின் அடிப்படையில் ஆட்சேர்ப்பு செய்யப்படும். எழுத்துப் பரீட்சையில் சித்தியடைந்த விண்ணப்பதாரிகளின் மொத்தப் புள்ளிகளின் திறமைத் தொடருக்கமைவாக ஆட்சேர்ப்பு செய்வதற்கு எதிர்பார்க்கின்ற எண்ணிக்கைக்கு சமமான எண்ணிக்கையானோரை நேர்முகத் தேர்விற்கு உட்படுத்தி தகுதியானவர்கள் தெரிவு செய்யப்படுவர்.

(அ) ஆட்சேர்ப்பிற்கான போட்டிப் பரீட்சை சிங்களம், தமிழ் மற்றும் ஆங்கில மொழிகளில் நடாத்தப்படும்.

(ஆ) ஆட்சேர்ப்பிற்கான போட்டிப் பரீட்சையில் விண்ணப்பதாரி ஒருவர் தான் கோரிய ஊடக மொழியில் அனைத்து வினாப் பத்திரங்களுக்கும் விடையளித்தல் வேண்டுமென்பதுடன், விண்

10. எழுத்துப் பரீட்சை :

வினாப் பத்திரம்	காலம்	மொத்த மதிப் பெண்கள்	தேர்ச்சி மதிப் பெண்கள்
நுண்ணறிவு மற்றும் உளச்சார்பு	01 மணித்தியாலம்	100	40%
விடயம் சார் தொழில்நுட்ப பரீட்சை	02 மணித்தியாலம்	100	40%

பாடத்திட்டம் கீழ் காட்டப்பட்டுள்ளது.

வினாப்பத்திரத்தின் பெயர்	பாடத்திட்டம்
நுண்ணறிவு மற்றும் உளச்சார்பு	எண்திறன், பிரச்சினை தீர்த்தல், பகுத்தறியும் திறன் மற்றும் பொது அறிவு ஆகிய தலைப்புகளின் கீழ் தயாரிக்கப்பட்ட பல்தேர்வு வினாப் பத்திரம்
விடயம் சார் தொழில்நுட்ப பரீட்சை	I ஆம் பகுதி சுற்றாடல், அறிவியற் கண்டுபிடிப்புகள், விஞ்ஞான அறிவு, சர்வதேச தகவல்கள் தொடர்பான பல்தேர்வு வினாக்களை உள்ளடக்கியது (01 மணித்தியாலம்) II ஆம் பகுதி விடயம் சார் கட்டமைப்பு அல்லது பகுதி கட்டமைப்பு வினாக்களை உள்ளடக்கியது (01 மணித்தியாலம்)

11. பொது நேர்முகத் தேர்வு : ஏற்புடையது

12. பரீட்சைக் கட்டணம் :

பரீட்சைக் கட்டணம் ரூ. 600.00 ஆகும். கட்டணம் செலுத்தும் போது நிகழ்நிலை அமைப்பினூடாக வழங்கப்படுகின்ற பின்வரும் கட்டணக் கொடுப்பனவு முறைகளின் மூலம் மாத்திரமே கொடுப்பனவு செய்தல் வேண்டும்.

i. ஏதேனும் வங்கிக் கடனட்டை மூலம் (Any Bank Credit Card)

ii. இணைய வழிக் கொடுப்பனவு வசதியுள்ள ஏதேனும் வங்கிப் பற்று அட்டை மூலம் (Any Bank Debit Card with the Facility of Internet Transactions)

iii. இலங்கை வங்கியின் நிகழ்நிலை வங்கி முறை / Flex செயலி மூலம் (Online Banking Method, Bank of Ceylon /Flex App)

iv. Flex செயலி மூலம் (Flex App Of Bank of Ceylon)

v. ஏதேனும் இலங்கை வங்கிக் கிளை ஒன்றின் மூலம் (Any Branch of the Bank of Ceylon)

குறிப்பு :

(அ) மேற்குறிப்பிட்ட முறைகளின் மூலம் கொடுப்பனவு செய்யும் விதம் பற்றிய அறிவுறுத்தல்கள் இணையத்தில் பரீட்சை தொடர்பான தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.

(ஆ) கொடுப்பனவு கிடைக்கப் பெற்றதாக குறுஞ்செய்தி (SMS) மூலமாக அல்லது மின்னஞ்சல் மூலமாக அறிவிக்கப்படும். பரீட்சைக்கான மொத்தப் பணத்தையும் செலுத்த வேண்டுமென்பதுடன் பரீட்சைக் கட்டணத்தை குறைவாக அல்லது அதிகமாக செலுத்தியுள்ள விண்ணப்பங்கள் நிராகரிக்கப்படும். மேற்குறிப்பிட்ட கொடுப்பனவு முறைகள் மூலம் பரீட்சைக் கட்டணம் செலுத்தும் போது ஏற்படுகின்ற சிக்கல்கள் தொடர்பில் இலங்கைப் பரீட்சைகள் திணைக்களம் பொறுப்பேற்க மாட்டாது.

(இ) பரீட்சைக்காக செலுத்தப்படும் பணத்தை எக்காரணத்திற்காகவும் மீள் செலுத்தவோ வேறு பரீட்சையொன்றிற்காக மாற்றம் செய்யவோ முடியாது.

13. விண்ணப்பிக்கும் முறை :

நிகழ்நிலை (Online) பரீட்சை விண்ணப்பப்படிவத்தை ஆங்கில மொழியில் மாத்திரமே பூர்த்தி செய்தல் வேண்டும். விண்ணப்பதாரியினால் நிகழ்நிலையூடாக சமர்ப்பிக்கப்படுகின்ற விண்ணப்பப்படிவம் திணைக்களத்தினால் ஏற்றுக் கொள்ளப்பட்டது/ஏற்றுக்கொள்ளப்படவில்லை என்பது தொகுதியினுள் உள்நுழைவதற்கு பயன்படுத்தப்படுகின்ற தொலைபேசி எண்ணிற்கு குறுஞ்செய்தி (SMS) ஒன்றின் மூலமோ மின்னஞ்சல் (E-mail) செய்தியாகவோ அறியத்தரப்படும். நிகழ்நிலை விண்ணப்பப்படிவத்தை பூர்த்தி செய்வதற்கு முன்னர் பரீட்சைக்கு விண்ணப்பிப்பதற்காக தயாரிக்கப்பட்டுள்ள அறிவுறுத்தற் படிவத்தை (Instructions) தரவிறக்கம் செய்து கொள்க. விண்ணப்பப்படிவத்தை பூர்த்தி செய்யும் போது அவ்வறிவுறுத்தல்களை ஒழுங்காக பின்பற்று. விண்ணப்பப்படிவத்தின் அச்சப்பிரதியொன்றை பெற்ற தன் பின்னர் அதில் செய்யப்படுகின்ற எவ்வித திருத்தமும் ஏற்றுக்கொள்ளப்பட மாட்டாது. பூர்த்தி செய்யப்படாத விண்ணப்பப்படிவங்கள் அறிவித்தல் எதுவுமின்றி நிராகரிக்கப்படும்.

14. பரீட்சைக்கு பிரவேசித்தல் :

(அ) வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரமே விண்ணப்பித்துள்ளனர் என்ற முன்கூட்டிய அனுமானத்தின் அடிப்படையில், விண்ணப்பங்களை ஏற்றுக்கொள்ளும் இறுதித் திகதியன்றோ அல்லது அதற்கு முன்னரோ உரிய பரீட்சைக் கட்டணத்தைச் செலுத்தி, அதற்குரிய பற்றுச்சீட்டுடன் சரியாகப் பூர்த்தி செய்யப்பட்ட விண்ணப்பங்களை சமர்ப்பித்துள்ள விண்ணப்பதாரர்களுக்கு மாத்திரமே பரீட்சை ஆணையாளர் நாயகத்தினால் பரீட்சை அனுமதிப்பத்திரங்கள் இணையவழியாக மாத்திரம் வழங்கப்படும். பரீட்சை அனுமதிப்பத்திரங்கள் வெளியிடப்பட்டவுடன், இலங்கைப் பரீட்சைத் திணைக்களத்தினால் அது குறித்து இணையத்தள அறிவித்தல் மூலமாக அல்லது விண்ணப்பதாரர்களுக்கு குறுஞ்செய்தி (SMS) மூலமாக அறிவிக்கப்படும். அனுமதிப் பத்திரம் கிடைக்கப் பெறாத விண்ணப்பதாரர் எவராவது இருப்பின், இணையத்தள அறிவித்தலில் குறிப்பிட்டுள்ளவாறு அது குறித்து இலங்கைப் பரீட்சைகள் திணைக்களத்தின் நிறுவனப் பரீட்சைகள் ஏற்பாட்டு கிளையிடம் வினவ வேண்டும். அவ்வாறு வினவும் போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய ஆளடையாள அட்டை எண் மற்றும் முகவரி ஆகியவற்றைச் சரியாகக் குறிப்பிட்டு, ஒரு கோரிக்கை கடிதத்தை இணையத்தள அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்பி வினவுவது மிகவும் பயனுள்ளதாக இருக்கும். அவ்வாறு வினவும் போது, பரீட்சைத் திணைக்களத்தினால் கேட்கப்படும் ஏதேனும் ஒரு தகவலை உறுதிப்படுத்துவதற்காக, பூர்த்தி செய்யப்பட்ட விண்ணப்பப் படிவத்தின் அச்சிடப்பட்ட பிரதியொன்றை தன்னிடம் வைத்திருப்பது பிரயோசனமாக இருக்கும். அனுமதிப் பத்திரத்தைப் பரிசீலித்து, அதில் ஏதேனும் திருத்தங்கள் இருப்பின், போதிய கால அவகாசம் இருக்கும் போதே பரீட்சைத் திணைக்களத்தைத் தொடர்பு கொண்டு விண்ணப்பத்திற்கு ஏற்ப உரிய திருத்தங்களைச் செய்து கொள்ள வேண்டும். பரீட்சை மண்டபத்திலோ அல்லது நேர்முகப் பரீட்சையின் போதோ திருத்தங்கள் கோரி செய்யப்படும் விண்ணப்பங்கள் பரிசீலிக்கப்பட மாட்டாது.

(ஆ) விண்ணப்பதாரியொருவர் தனக்குரிய பரீட்சை மண்டபத்திலேயே பரீட்சைக்குத் தோற்ற வேண்டுமென்பதுடன், ஒவ்வொரு விண்ணப்பதாரியும் உரிய பரீட்சை மண்டபத்தில் பரீட்சை எழுதுகின்ற முதல் நாளில் மண்டப அதிபரிடம் கையொப்பத்தை உறுதிப்படுத்திய பரீட்சை அனுமதிப்பத்திரத்தை ஒப்படைத்தல் வேண்டும். ஒவ்வொரு விண்ணப்பதாரியும் பரீட்சை தொடர்பாக

பின்பற்ற வேண்டிய விதிகளின் தொகுப்பொன்று இவ்வறிவித்தலில் வெளியிடப்பட்டுள்ளது.

(இ) விண்ணப்பதாரியொருவருக்கு பரீட்சை அனுமதிப் பத்திரம் வழங்குதலானது அவர் பரீட்சைக்குத் தோற்றுவதற்கான தகுதிகளை பூர்த்தி செய்துள்ளதற்கான அங்கீகாரமாக கருதப்படல் கூடாது.

(ஈ) அனுமதிப் பத்திரத்தில் விண்ணப்பதாரரின் கையொப்பம் அத்தாட்சிப்படுத்தப்பட்டிருத்தல் வேண்டும். ஏதேனும் அரசாங்க நிறுவனத்திலிருந்து பரீட்சைக்கு விண்ணப்பிக்கும் ஒரு விண்ணப்பதாரர், தனது கையொப்பத்தை நிறுவனத் தலைவர் அல்லது அவரால் அதிகாரமளிக்கப்பட்ட அதிகாரி ஒருவராலும், அவ்வாறு இல்லாத ஏனைய விண்ணப்பதாரர்கள், தமது கையொப்பத்தை பிரிவின் கிராம அலுவலர், அரசாங்க பாடசாலை அதிபர், சமாதான நீதவான், சத்தியப்பிரமாண ஆணையாளர், சட்டத்தரணி, பகிரங்க நொத்தாரிசு அல்லது பெளத்த விகாரையொன்றின் விகாராதிபதி அல்லது நாயக்க தேரர் அல்லது ஏனைய மதங்களைச் சேர்ந்த உயர் அந்தஸ்திலுள்ள மதகுரு ஒருவராலும் அத்தாட்சிப்படுத்திக் கொள்ள வேண்டும்.

(உ) பரீட்சை நடாத்துகை சம்பந்தமாக பரீட்சை ஆணையாளர் நாயகத்தினால் விதிக்கப்பட்டுள்ள விதிகளையும் ஒழுங்குவிதிகளையும் மீறினால், பரீட்சை ஆணையாளர் நாயகத்தினால் விதிக்கப்படும் தண்டனைக்கு அவர்கள் உள்ளாக நேரிடும். பரீட்சை முடிவுகள் சம்பந்தமாக பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

15. விண்ணப்பதாரியின் ஆளடையாளம் :

பரீட்சார்த்திகள் பரீட்சை மண்டபத்தினுள் தாம் தோற்றுகின்ற ஒவ்வொரு பாடத்திற்காகவும் மண்டப அதிபர் திருப்தியடையக்கூடிய சுய அடையாளத்தை உறுதி செய்தல் வேண்டும். அதற்காக கீழ் காட்டப்படும் எந்தவொரு ஆவணமும் ஏற்றுக்கொள்ளப்படும்.

- தேசிய ஆளடையாள அட்டை
- செல்லுபடியான கடவுச்சீட்டு
- செல்லுபடியான இலங்கை சாரதி அனுமதிப்பத்திரம்

அதேபோன்று, பரீட்சார்த்திகள் தங்களின் அடையாளத்தை உறுதிப்படுத்திக் கொள்ளக் கூடிய வகையில் முகத்தை மூடாமலும், மின்னணு தகவல் தொடர்பு சாதனங்களை அணியவில்லை என்பதை உறுதிப்படுத்திக் கொள்ளக் கூடிய வகையில் இரு காதுகளையும் மூடாமலும் பரீட்சை மண்டபத்தினுள் நுழைதல் வேண்டும். இதற்கு உடன்படாத விண்ணப்பதாரர்கள் பரீட்சை மண்டபத்தினுள் அனுமதிக்கப்பட மாட்டார்கள். மேலும், பரீட்சை

மண்டபத்தினுள் நுழைந்த கணத்திலிருந்து பரீட்சை முடிவடைந்து அதிலிருந்து வெளியேறும் வரை முகத்தையும் இரு காதுகளையும் மூடாமல் இருத்தல் வேண்டும்.

16. கவனிக்க வேண்டியவை :

அ. கேட்கப்படும் சந்தர்ப்பத்தில் ஆவணங்களை சமர்ப்பிப்பதற்கு தவறுகின்ற விண்ணப்பதாரிகளின் விண்ணப்பங்கள் பரிசீலிக்கப்பட மாட்டாது. .

ஆ. தற்போது அரசாங்க / மாகாண அரசாங்க சேவையில் உள்ள விண்ணப்பதாரர்கள், பரீட்சை விண்ணப்பப் படிவத் தின் பிரதியொன்றைத் தங்களது தனிப்பட்ட கோப்பில் உட்படுத்துவதற்காக உரிய அதிகாரிகளிடம் ஒப்படைக்க வேண்டும் என்பதுடன், நேர்முகப் பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரினால் அத்தாட்சிப்படுத்தப்பட்ட விண்ணப்பப்படிவத்தின் பிரதி மற்றும் சேவை உறுதிப்படுத்தல் கடிதம் என்பவற்றைச் சமர்ப்பித்தல் வேண்டும்.

17. நியமனத்திற்காக தெரிவு செய்தல் :

எழுத்துப் பரீட்சையொன்றினதும் பொது நேர்முகத் தேர்வொன்றினதும் முடிவுகளின் அடிப்படையில் ஆட்சேர்ப்பு செய்யப்படும். எழுத்துப் பரீட்சையில் சித்தியடைந்த விண்ணப்பதாரிகளின் மொத்தப் புள்ளிகளின் திறமைத் தொடரிற்கு அமைவாக ஆட்சேர்ப்பு செய்வதற்கு எதிர்பார்க்கின்ற எண்ணிக்கைக்குச் சமமான எண்ணிக்கையானோரை பொது நேர்முகப் பரீட்சையொன்றிற்கு உட்படுத்தி தகுதியுடையவர்கள் தெரிவு செய்யப்படுவர்.

18. பெறுபேறுகளை வெளியிடுதல் :

உரிய பெறுபேற்றுப் பத்திரத்தை "பணிப்பாளர் நாயகம், கடற்றொழில் மற்றும் நீரியல் வளத் திணைக்களம்" அவர்களிடம் ஒப்படைப்பதற்கு மேலதிகமாக, கடற்றொழில் மற்றும் நீரியல் வளத் திணைக்களத்தின் உடன்பாடு எட்டப்பட்ட பின்னர், பரீட்சைக்குத் தோற்றிய அனைத்து விண்ணப்பதாரர்களுக்கும் தனிப்பட்ட முறையில் பெறுபேறுகளை அறிவித்தல் அல்லது www.results.exams.gov.lk என்ற இணையத் தளத்தின் ஊடாக வெளியிடுதல் பரீட்சை ஆணையாளர் நாயகத்தினால் மேற்கொள்ளப்படும்.

19. போலியான தகவல்களை வழங்குதல் :

விண்ணப்பதாரியொருவர் தகைமையற்றவரென வெளிப்படுத்தப்படுமிடத்து பரீட்சைக்கு முன்னர் அல்லது பரீட்சையின் போது அல்லது பரீட்சையின் பின்னர் அல்லது எச்சந்தர்ப்பத்திலேனும் அவருடைய விண்ணப்பத்தை இரத்துச் செய்வதற்கு

இடமுண்டு. விண்ணப்பதாரியொருவர் சமர்ப்பித்துள்ள யாதேனுமொரு விடயம் அது பொய்யானதென்பதை அறிந்தே சமர்ப்பித்திருப்பதாக வெளிப்படுத்தப்படின் அல்லது ஏதேனும் முக்கியமான விடயமொன்றை வேண்டுமென்றே மறைத்திருப்பின் அவர் அரசாங்க சேவையிலிருந்து பணிநீக்கம் செய்யப்படுவதற்கு இடமுண்டு. இவ்வொழுங்குவிதிகளில் கருதப்பட்டிராத விடயங்கள் தொடர்பாக அரசாங்க சேவைகள் ஆணைக்குழுவின் தீர்மானத்தின்படி நடவடிக்கை எடுக்கப்படும்

20. சிங்களம், தமிழ் மற்றும் ஆங்கில மொழிகளில் வெளியிடப்படும் இவ்வறிவித்தலில் ஒவ்வொரு மொழி வெளியீட்டிலும் ஏதேனும் ஒவ்வாமை/பொருத்தமின்மைகள் ஏற்படின் சிங்கள மொழிமூல அறிவித்தல் வலுவானதாகும்.

பணிப்பாளர் நாயகம்.

கடற்றொழில் மற்றும் நீரியல் வளங்கள் திணைக்களம்,
மாளிகாவத்தை,
கொழும்பு 10.
2026.06.18.

07-126